

بھی ہے۔ یوں بھی جھوٹے سے جھوٹا شخص بھی سو فیصد جھوٹ نہیں بولتا۔ کراما کا تبین ہی جلتے ہیں کہ پیدائش سے لے کر اب تک میں کتنی بار جھوٹ بول چکا ہوں لیکن جب جب اللہ نے توفیق دی تو میں سچ بھی بولتا رہا ہوں۔ جھوٹ کی ایک قسم وہ ہے جس کو خود قرآن مجید نے ”الْأَمَنُ الْأَكْبَرُ وَقَلْبُهُ مُطْمَئِنٌّ بِالْإِيمَانِ“ کے الفاظ میں جائز قرار دیا ہے۔ اسی طرح ”إِنَّا أَنْتَفَقُوا مِنْهُمْ ثُفَّةً“ بھی وارد ہے۔ ایک صورت ”توریہ“ (یعنی دکھا دے) کی ہے۔ ایک اور صورت کو لیتے: کسی آدمی کو زہر دینا کیسا امر ہے؟ کسی فقیہ یا مشیر قانون سے پوچھو تو وہ کہے گا کہ یہ ایک جرم ہے اور حرام۔ لیکن کسی طبیب سے پوچھو تو وہ بتائے گا کہ وہی زہر فلاں بیماری کا علاج اور تریاق ہے۔ زیر بحث حدیث کے مطعون راوی عہد نبوی سے کئی تسلسلوں بلکہ کئی صدیوں بعد کے لوگ ہیں۔ اگر آئندہ خوش قسمتی سے ان سے پہلے کے راویوں (صحابہ، تابعین، تبع تابعین وغیرہ) کی کتابیں دستیاب ہو جائیں۔ (اور الحمد للہ ہو رہی ہیں) اور ان میں یہ حدیث بھی مل جائے تو ظاہر ہے کہ متاخر زمانے کے کسی ضعیف یا جھوٹے راویوں نے بھی اسی حدیث کی روایت کی ہو تو اس سے اصل حدیث کی صحت متاثر نہ ہو سکے گی۔

علم جرح و تعدیل میں صرف ”روایت“ سے نہیں، بلکہ ”درایت“ سے بھی کام لیا جاتا ہے، ہو سکتا ہے کہ روایت کے لحاظ سے کوئی حدیث صحیح قرار پائے، لیکن درایت کے لحاظ سے وہ ناممکن ہو تو حدیث کو رد ہی کرنا پڑے گا، اور خیال کرنا پڑے گا کہ راوی سے سہو ہوا ہے۔ مثلاً جس لمحے رسول اکرم ﷺ کچھ فرما رہے تھے، کسی کی چھینک سے راوی پورا جملہ سن نہ سکا اور اس طرح اسے غلط فہمی ہو گئی۔ اسی طرح ہو سکتا ہے کہ روایت تو حدیث رد کرنے کے قابل ہو، لیکن دیگر شواہد موجود ہوں تو اس کو قبول کرنے میں تامل نہیں کیا جائے گا۔

میں یہاں زیر بحث حدیث کے کچھ شواہد عرض کرنے کی اجازت چاہتا ہوں: اسواق العرب کا (یعنی قبل اسلام عرب میں جو سالانہ میلے لگتے تھے، ان کا) بہ کثرت مورخوں نے ذکر کیا ہے، ان میں سے ایک، ابن قتیبہ کے استاذ، محمد بن حبیب کی کتاب المجتبى (مطبوعہ حیدرآباد دکن، صفحہ ۲۶۵ تا ۲۶۶) میں لکھا ہے: ”ثُمَّ سَوَّقُوا دَنَا، وَهِيَ أَحَدَى فَصَصَتِ الْعَرَبُ بِأَتِيَةِهَا“

تَجَارًا لِّسِنْدٍ وَآلِہِمْدٍ وَالصَّیْنِ، وَأَهْلُ الْمَشْرِقِ
وَالْمَغْرِبِ فَيَقُومُ سَوَوْفَہَا آخِرُ یَوْمٍ مِّنْ رَّجَبٍ“
”پھر دبا کا میلہ یہ عرب کی دو بڑی بندرگاہوں میں سے ایک ہے۔
وہاں سندھ، ہندوستان، چین اور مشرق و مغرب کے لوگ آتے تھے
اور یہ کہ اس کا میلہ ماہِ رجب کے آخری دن لگتا تھا۔“

اس کے ساتھ مسند احمد بن حنبل (جلد ۴ صفحہ ۲۰۶) کو پڑھیے۔ وہاں قبیلہ
عبد القیس کے وفد کا ذکر ہے، جو اسی علاقے میں رہتا تھا اور اپنے اسلام کے اعلان
کے لیے مدینہ آیا تھا۔ رسول اکرمؐ نے وفد کے سردار سے اس کے ملک کے بعض
آدمیوں اور بعض مقاموں کے متعلق کچھ دریافت فرمایا تو اس نے بے ساختہ کہا،
”یا رسول اللہ! آپ ہمارے ملک سے ہم سے بھی زیادہ واقف نظر آتے ہیں!“
حضورؐ نے جواب دیا: ”میں نے تمہارے ملک کو روند لیا ہے اور مجھے وہاں بہت دن
رہنے کا موقع ملا ہے۔“

ان دونوں تذکروں کو ملائیں تو گمان ہوتا ہے کہ غالباً اسلام سے قبل حضرت خدیجہؓ
کا مال تجارت لے کر حضورؐ اس علاقے کو تشریف لے گئے تھے۔ تعجب نہ ہو کہ
آپؐ نے وہاں چینی تاجروں کو دیکھا اور ان کے سامان مثلاً ریشم، چینی برتن وغیرہ
کو دیکھ کر کارگیری سے متاثر ہوئے ہوں، اور ان سے پوچھا ہو کہ تمہیں اپنے ملک
سے یہاں (مشرق عرب تک) آنے میں کتنا وقت لگتا ہے؟ اور اسی تاثر کے
باعث بعد میں فرمایا ہو کہ: ”أَطْلُبُوا الْجِلْعَوَ وَكُوَيْلَ الصَّیْنِ“

اس استنباط کی مزید تائید اس سے ہوتی ہے کہ دبا کے میلے میں چینی ہی نہیں
ہندی اور سندھی تاجروں کا بھی ذکر ہوا ہے۔ حدیث ذیل سے (جو ابن ہشام، طبری
ابن سعد وغیرہ بہ کثرت مولفوں نے بیان کی ہے) اور جو قبیلہ عبد القیس کے مذکورہ بالا
وفد کی ہمصر ہے، کون واقف نہیں؟ سنہ میں رسول اکرمؐ نے حضرت خالد بن الولیدؓ
کو یمن بھیجا۔ انھوں نے اطلاع بھیجی کہ قبیلہ بلحارث (بنی الحارث بن کعب) مسلمان
ہو گیا ہے، تو حضرت خالدؓ کو خط بھیجا کہ اب مدینہ واپس آ جاؤ اور نو مسلم قبیلے کے
چند لوگوں کو بھی ساتھ لے کر آؤ۔ تو انھوں نے مدینہ کے لیے روانہ ہو گیا۔

”مَنْ هُوَ لَا يَدْرِي مَا تَدْرِي كَمَا تَقُولُ رَجُلٌ أَلْهَمْنِي؟“

”یہ کون لوگ ہیں جو اہل ہند کے سے معلوم ہوتے ہیں۔؟“

اس کا پس منظر بھی وہی دبا کا میلہ ہونا چاہیے، جہاں تیس چالیس سال قبل رسول اکرمؐ ہندوستانی بنیوں کو دیکھ چکے تھے۔

ان شواہد کی موجودگی میں یہ ناممکن نہیں کہ بعض ضعیف راویوں کی موجودگی کے باوجود ”اَطْلُبُوا الْعِلْمَ وَلَوْ بِالصَّحْنِ“ کی حدیث (جو قرین قیاس ہے) فصیح ہو۔ واللہ اعلم بالصواب!

مولانا عبدالرحمن عاجز

شعروادب

سُبْحَانَ اللَّهِ سُبْحَانَ اللَّهِ سُبْحَانَ اللَّهِ



پھر بھی ہے مگر تو پرورشیں سبحان اللہ سبحان اللہ کوئی بھی نہیں کوئی بھی نہیں سبحان اللہ سبحان اللہ رفت پر اٹھایا عرش بریں سبحان اللہ سبحان اللہ طیبہ کہ زمین پر خلد بریں سبحان اللہ سبحان اللہ دنیا میں وہ ہے اسلام ہی دیں سبحان اللہ سبحان اللہ ہرزہ ترے جلود کا ایں سبحان اللہ سبحان اللہ کچھ لوگ ہیں خوش کچھ لوگ حزیں سبحان اللہ سبحان اللہ خم ہو جاتی ہے اس کی جبیں سبحان اللہ سبحان اللہ کچھ منظر غم، کچھ نقش حسین سبحان اللہ سبحان اللہ جو چڑھتے ہیں قرآن میں سبحان اللہ سبحان اللہ

تو میری شہ رگ سے بھی قریں سبحان اللہ سبحان اللہ کب اور بھلا کچھ سا ہے ہمیں سبحان اللہ سبحان اللہ پانی پچھایا فرش زمیں سبحان اللہ سبحان اللہ مکہ کہ جہاں میں بلدا ایں سبحان اللہ سبحان اللہ نازل جو ہوا از عرش بریں سبحان اللہ سبحان اللہ پھولوں میں تری قدرت کی مہکتا سونے کی ترسی صنعت کی چمک کچھ مست ہیں اپنی دولت پر کچھ غافل اس کی کثرت پر اک بندہ مومن سنتا ہے جس وقت کوئی فرمان نبیؐ برونخ ہے ہمیں محشر ہے ہمیں دوزخ ہے ہمیں جنت ہے کہیں اللہ کی باتیں سنتے ہیں اللہ سے باتیں کرتے ہیں

عاجز تو عمل جو کرتا ہے اللہ پہ سب کچھ ظاہر ہے!

بندہ ہو کہیں وہ بھی ہے وہیں سبحان اللہ سبحان اللہ